





జములమ్మ దర్శనానికి పోటెత్తిన భక్తులు



అమ్మవారి దర్శనానికి పోటెత్తిన భక్తులు, (ఇన్ సెట్) అమ్మవారి విగ్రహం

గద్వాల రూరల్, జూన్ 22 : జములమ్మ అమ్మ వారిని దర్శించుకోవడానికి మంగళవారం పెద్ద ఎత్తున భక్తులు తరలి వచ్చారు. రెండు నెలల తర్వాత అమ్మవారిని దర్శించుకోవడానికి అనుమతి ఇవ్వడంతో పాటు, ఏరువాక పౌరమికి ముందు మంగళవారం కావడంతో దాదాపు 12 వేల మంది భక్తులు అమ్మవారిని దర్శించుకున్నారు. విక్రయ కేంద్రంలోని దాదాపు ఎనిమిదవేల టెంకాయలు మధ్యాహ్నం ఒంటి గంటకి అయిపోయాయి. దీంతో గద్వాల నుంచి మూడు వేల టెంకాయలను తెప్పించి భక్తులకు విక్రయించారు. భక్తులు అందరూ మాస్కులు ధరించాలని, భౌతిక దూరం పాటించాలని నిబద్ధింపడంతో మైక్ లలో హెచ్చరించారు.

అలయ చైర్మన్ ప్రత్యేక పూజలు

జములమ్మ అలయ చైర్మన్ కుర్చు సతీష్ కుమార్ సతీమణితో కలిసి అమ్మవారికి ప్రత్యేక పూజలు చేశారు. అమ్మవారికి పట్టుపస్త్రాలను సమర్పించి నైవేద్యం పెట్టారు. అలయ డైరెక్టర్ తో పాటు పలు పురు నాయకులు కార్యక్రమానికి హాజరయ్యారు.

మీరు అధికార పార్టీ నాయకులేనా?

» కాంగ్రెస్ ఓటిసీ రాష్ట్ర కార్యదర్శి శ్రేణావలి ఆచారి



విలేజరుల సమావేశంలో మాట్లాడుతున్న శ్రేణావలి ఆచారి

అయిజ టౌన్, జూన్ 22 : రోడ్డు దర్గా చేయడానికి మీరు అధికారపార్టీ నాయకులా లేక ప్రతిపక్ష పార్టీ నాయకులా అని కాంగ్రెస్ పార్టీ ఓటిసీ రాష్ట్ర కార్యదర్శి శ్రేణావలి ఆచారి ప్రశ్నించారు. పట్టణంలోని పార్టీ కార్యాలయంలో మంగళవారం నిర్వహించిన సమావేశంలో ఆయన మాట్లాడారు. మీకు చిత్తశుద్ధి ఉంటే రైతుల కోసం ఇద్దరు ఎమ్మెల్యేలతో కలిసి ప్రగతి భవన్ ముందు దర్గా చేయాలని సూచించారు. పది వేలమందితో సింధునూర్ దగ్గర దర్గా చేసి తుమ్మిళ్ళ లిఫ్ట్ ను సాధిస్తే, నేటి వరకు పనులు పూర్తి చేయలేదన్నారు. చిత్తశుద్ధి ఉంటే ఏపీ ప్రభుత్వం చేపట్టిన కుడి కాలువ పనులను ఆపి వేయించి, ఆర్టీఎస్ కు రావాల్సిన నిధులను కేటాయించేందుకు ప్రయత్నం చేయాలన్నారు. కార్యక్రమంలో టీసీ సెల్ పట్టణ అధ్యక్షుడు సాంబశివుడు, నాయకులు జయన్న, లాల్ గౌడ్, జనవరాజు, పాండు, మధు పాల్గొన్నారు.

పథకాలను సద్వినియోగం చేసుకోవాలి

» గద్వాల మార్కెట్ చైరపర్సన్ రామేశ్వరమ్మ



సమావేశంలో మాట్లాడుతున్న మార్కెట్ కమిటీ చైరపర్సన్ రామేశ్వరమ్మ

మల్లకల్, జూన్ 22 : ప్రభుత్వం అమలు చేస్తున్న సంక్షేమ పథకాలను రైతులు సద్వినియోగం చేసుకోవాలని గద్వాల మార్కెట్ కమిటీ చైరపర్సన్ రామేశ్వరమ్మ అన్నారు. ఎంపీపీ రాజారెడ్డి ఆధ్వర్యతన మంగళవారం నిర్వహించిన మల్లకల్ మండల సర్వసభ్య సమావేశానికి ఆమె ముఖ్య అతిథిగా హాజరై మాట్లాడారు. ప్రభుత్వం అమలు చేస్తున్న రైతుబంధు, రైతు బీమా తదితర పథకాలు రైతులకు ఎంతో ఉపయోగపడుతున్నాయన్నారు. ఎంపీపీ మాట్లాడుతూ త్వరలో ప్రారంభం కానున్న హరితహారం కార్యక్రమాన్ని విజయవంతం చేయాలని కోరారు. పంచాయతీల ఆధిపత్యికి నిధులు సరిపోవడం లేదని పలువురు సర్పంచులు సభ దృష్టికి తెచ్చారు. కార్యక్రమంలో ఎంపీపీ రాజారెడ్డి, ఉపాధ్యక్షుడు వీరన్న, సింగిల్ విండ్ చైర్మన్ తిమ్మారెడ్డి, ఎంపీడీవో కృష్ణయ్య తహసీల్దార్ మీర్ ఆజం ఆలీ పాల్గొన్నారు.

మొక్కలు నాటిన ప్రజాప్రతినిధులు

హరితహారంలో భాగంగా మంగళవారం అయిజ - గద్వాల రహదారిలో ఎంపీపీ రాజారెడ్డి ఇతర ప్రజాప్రతినిధులు మొక్కలు నాటారు. ఈ సందర్భంగా ఎంపీపీ మాట్లాడుతూ హరితహారంలో ప్రతి ఒక్కరు భాగస్వాములు కావాలని కోరారు. జడ్పీ సీకేతో విజయా నాయక్ ప్రజా ప్రతినిధులతో కలిసి మొక్కలు నాటారు. మొక్కలు నాటడమే కాదని, వాటిని సంరక్షించాలని ఆమె సూచించారు.

ప్రజల సౌకర్యం కోసమే వంద పడకల ఆసుపత్రి

» మాజీ ఎంపీ మందా జగన్నాథ్



సమావేశంలో మాట్లాడుతున్న మందా జగన్నాథ్

ఎర్రతల్లిచౌరస్తా జూన్ 22 : ప్రజల సౌకర్యార్థం, అందరికీ అందుబాటులో ఉండేలా వంద పడకల ఆసుపత్రిని ఏర్పాటు చేయాలని మాజీ ఎంపీ మందా జగన్నాథ్ అన్నారు. ఇటీవ్కాల మండలంలోని కొండేరు గ్రామంలో మంగళవారం తన స్వగృహంలో ఏర్పాటు చేసిన విలేజరుల సమావేశంలో ఆయన మాట్లాడారు. అలంపూర్ నియోజకవర్గ ఇన్ చార్జీగా మందా శ్రీనాథ్ ఉన్నప్పుడు 2018లో ఆహ్వానిత చైర్మణిగా మంత్రి లక్ష్మారెడ్డితో తాము మంజూరు చేయిస్తే, అదేదే వారే అనుమతి తెచ్చినట్లు చెప్పడం హాస్యాస్పదంగా ఉందన్నారు. అన్ని మండలాలకు చేరువలో ఆసుపత్రి నిర్మాణానికి కృషి చేసి ఈ ప్రాంత సమస్యను తీర్చాలని సూచించారు. ఏపీ ప్రభుత్వం అన్యాయంగా ఆర్టీఎస్ సీట్లను తోడే ప్రయత్నం చేస్తోందని, తెలంగాణ ప్రాంతానికి అన్యాయం జరిగితే ఉదయకోమని హెచ్చరించారు. విలేజరుల సమావేశంలో టీఆర్ఎస్ సీనియర్ నాయకుడు మందా శ్రీనాథ్, రామిరెడ్డి, అంజి, పల్లయ్య పాల్గొన్నారు.

రైతులు, పేదలకు ప్రభుత్వం అండ

» ఎమ్మెల్యే బండ్ల కృష్ణ మోహన్ రెడ్డి

గద్వాల టౌన్, జూన్ 22 : సీఎం కేసీఆర్ ఆధ్వర్యంలో ప్రభుత్వం నిరుపేదలు, రైతుల సంక్షేమంపై ప్రత్యేక శ్రద్ధ వహిస్తోందని ఎమ్మెల్యే బండ్ల కృష్ణమోహన్ రెడ్డి అన్నారు. రైతు బీమాతో వ్యవసాయదారు కుటుంబాలకు పూర్తి భరోసా కలిగిందన్నారు. ప్రభుత్వం ఇచ్చే ఆర్థిక సహాయాన్ని సద్వినియోగం చేసుకోవాలని సూచించారు. కేటీడీఆర్ మండలం ఫైలింగ్లకు చెందిన జయన్న ఇటీవలే మృతి చెందగా, ఆయన భార్య జయమ్మకు రైతు బీమా ద్వారా మంజూరైన రూ.1 లక్షల ఎల్ఈసీని ఎమ్మెల్యే బండ్లకృష్ణ మోహన్ రెడ్డి సహకారం వల్లభానికి తన కౌన్సిల్ అన్యాయంలో అందించారు. సీఎం సహాయ నిధి కోసం దరఖాస్తు చేసుకున్న పద్మమ్మకు రూ.60వేలు, గోవిందుకు రూ.60వేలు, నారాయణకు రూ.16వేలు, హనుమంతరెడ్డికి రూ.56 వేల చెక్కులను అందించారు.

30 ఏళ్లు పైబడిన వారికి వ్యాక్సిన్

» జిల్లాలోని అన్ని పీహెచ్సీల్లో నేటి నుంచి ప్రారంభం » ఏర్పాటు పూర్తి చేసిన వైద్య ఆరోగ్య శాఖ

గద్వాలజైం, జూన్ 22 : జోగ్గశాఖం గద్వాల జిల్లాలో నేటి నుంచి అన్ని పీహెచ్సీలలో 30 ఏళ్లు పైబడిన వారికి కొవిడ్ వ్యాక్సిన్ వేయనున్నారు. జిల్లాలోని 10 పీహెచ్సీలలో పాటు జిల్లా కేంద్రంలో మూడు, అలంపూర్ క్రస్టర్ హెల్త్ సెంటర్లో వ్యాక్సినేషన్ కేంద్రాలను ఏర్పాటు చేశారు.

వ్యాక్సిన్ వేయించుకున్న 71,732 మంది

జిల్లాలో మొత్తం 2,58,000 మందికి వ్యాక్సిన్ వేయవలసి ఉండగా, వివిధ కేటగిరీల్లో 71,732 మందికి వ్యాక్సిన్ వేసినట్లు జిల్లా ప్రోగ్రాం అధికారి డాక్టర్ శశికె తెలిపారు. వారితో 60 సంవత్సరాలు పైబడిన వారు 22,070, 41 నుంచి 59 సంవత్సరాల వయస్సు ఉన్నవారు 31,106 మంది, అలాగే ప్రత్యేక డ్రైవ్లో సూపర్ వైడర్లు 10,589 మందికి వ్యాక్సిన్ వేసినట్లు ఆమె తెలిపారు. జిల్లాలో 30 సంవత్సరాల నుంచి 44 సంవత్సరాల వయస్సు వారు 1,86,268 మంది ఉన్నట్లు అంచనా. వారికి బుధవారం నుంచి వ్యాక్సిన్ వేస్తున్నామని చెప్పారు.



గద్వాలలో వ్యాక్సిన్ వేయించుకుంటున్న వ్యక్తి (ఫైల్)

వ్యాక్సిన్ కు కొరత లేదు

జిల్లాలో వ్యాక్సిన్ కు కొరత లేదని డీఎంహెచ్ఓ డాక్టర్ చందూనాయక్ తెలిపారు. మరో రెండు రోజుల్లో మరికొంత వ్యాక్సిన్ కూడా రానుందని చెప్పారు. 30 సంవత్సరాలు పైబడిన వారంతా

తప్పనిసరిగా వ్యాక్సిన్ వేయించుకోవాలని అన్నారు. కరోనా థర్డ్ వేవ్ ముప్పుపై వార్తలు వస్తున్నాయని, ప్రతీ ఒక్కరూ అప్రమత్తంగా ఉండాలని సూచించారు. మాస్క్ ధరించాలని, తప్పనిసరిగా భౌతిక దూరం పాటించాలని కోరారు.

పచ్చదనంతో ప్రకృతి వనం కళకళ

» సంతోషం వ్యక్తం చేసిన కలెక్టర్

» అభివృద్ధి పనుల పరిశీలన



పచ్చ ప్రకృతి వనాన్ని పరిశీలిస్తున్న కలెక్టర్ శ్రుతి ఓర్పూ, అదనపు కలెక్టర్ శ్రీహర్ష

ఎంపీటీసీ సభ్యుడు శంకర్ గౌడ్, ఎంపీడీవో సూరి, ఎంపీపీ చెన్నయ్య, ఏపీఓ శివజ్యోతి, పంచాయతీ కార్యదర్శి రామవేంద్ర గౌడ్ ఉన్నారు.

పూల మొక్కలు కూడా నాటాలి

ఎర్రపల్లి చౌరస్తా : జాతీయ రహదారి వెంట పూల మొక్కలు కూడా నాటాలని కలెక్టర్ శ్రుతి ఓర్పూ సూచించారు. ఇటీవ్కాల మండల పరిధిలో

జాతీయ రహదారి వెంట నాటిన మొక్కలను మంగళవారం ఆమె పరిశీలించారు. అనంతరం మండలంలోని కోదండాపురంలో పల్లెపక్కతి వనాన్ని పరిశీలించి సంతృప్తి వ్యక్తం చేశారు. నాటిన్ మొక్కలను పంచాయతీ కార్యదర్శులు ప్రతి రోజూ వర్తకవైతించాలన్నారు. వెంట అదనపు కలెక్టర్ శ్రీహర్ష, ఎంపీడీవో రామమహేశ్వరెడ్డి, సర్పంచు సుంకన్న తదితరులు పాల్గొన్నారు.

పీజీ కళాశాల అభివృద్ధికి కృషి

» ఈ ఏడాది ఎంజీఓ, వచ్చే ఏడాది

సైన్స్ కోర్సులు ప్రారంభం

» పాలమూరు యూనివర్సిటీ

వైస్ చాన్సలర్ లక్ష్మీకాంత్ రాథోడ్

గద్వాల రూరల్, జూన్ 22 : మౌలిక వసతులను కల్పించి గద్వాల పీజీ కళాశాలను అభివృద్ధి చేస్తామని పాలమూరు యూనివర్సిటీ వైస్ చాన్సలర్ లక్ష్మీకాంత్ రాథోడ్ అన్నారు. ఎమ్మెల్యే బండ్ల కృష్ణమోహన్ రెడ్డితో కలిసి మంగళవారం ఆయన పీజీ కళాశాల భవనంతో పాటు కొత్తగా నిర్మించిన హాస్టల్ భవనాలను, తరగతి గదులను, ల్యాబులను పరిశీలించారు. అనంతరం ఆయన మాట్లాడుతూ ఈ ఏడాది ఎంపీపీ కోర్సుల ప్రారంభిస్తున్నట్లు తెలిపారు. వచ్చే ఏడాది ఎమ్మెస్సీ ఫిజిక్స్, కెమిస్ట్రీ, బాలనీ, జూవాల్జీ కోర్సుల



మీడియాతో మాట్లాడుతున్న వైస్ చాన్సలర్ లక్ష్మీకాంత్ రాథోడ్, ఎమ్మెల్యే కృష్ణమోహన్ రెడ్డి

ప్రారంభానికి కృషి చేస్తామని తెలిపారు. కళాశాల అవరణలో కొత్తగా నిర్మించిన హాస్టల్ భవనాలను వచ్చే నెలలో ప్రారంభిస్తామని తెలిపారు. కోర్సులకు తగినట్లు అధ్యాపకులను కూడా నియమిస్తామని చెప్పారు. కళాశాల అభివృద్ధికి తీసుకోవాల్సిన

చర్యలపై ఎమ్మెల్యే పలు విషయాలను పీసీ దృష్టికి తీసుకోవ్వారు. ఆయన వెంట రిజిస్ట్రార్ వసన్ కుమార్, ప్రొఫెసర్ మనోజ, మునిసిపల్ చైర్మన్ టీఎన్ కేశవ్, ఎంపీపీ ప్రతాప్ గౌడ్, పీసీఎస్ అధ్యక్షుడు ఎంఎ సుబాస్ ఉన్నారు.

మార్కెట్ లోకి కొత్తగా ‘ఎస్ యూవీ అల్కజార్’



మార్కెట్లోకి అల్కజార్ ను విడుదల చేస్తున్న ఎస్బీఐ ఆర్.ఎం దినేష్ గురుచాప్, ఎం.డి. గోపాల్రెడ్డి బృందం

డీజిల్ కారు రూ.16.59-19.99 లక్షల మధ్య (ఎక్స్ షోరూం) లభిస్తాయని తెలిపారు. మాస్క్ వల్ల పెట్రోల్ కారు లీటరుకు 14.5కోమీటర్, ఆటో మోటార్ వేరియంట్ 14.2 కోమీటర్, డీజిల్ మాస్క్ వల్ల కారు 20.4 కోమీటర్, ఆటో మోటార్ వేరియంట్ 18.1 కోమీటర్ల మైలేజీ ఇస్తాయన్నారు.

హ్యూందాయ్ కొత్త ఎస్ యూవీ అల్కజార్ కారు మహారాష్ట్ర ఎక్స్ యూవీ 500, ఇటీవల విడుదల చేసిన టాటా సఫారీ, హెక్టార్ వ్యసెలతో పోటీపడుతోందన్నారు. కార్యక్రమంలో షోరూం మేనేజర్ మహ్మద్, సర్వీస్ మేనేజర్ ఖాజామైన్ డిస్ట్రిబ్, కస్టమర్లు, సిబ్బంది పాల్గొన్నారు.

పకడ్బందీగా విచారణ చేపట్టాలి

» నేర సమీక్షా సమావేశంలో

ఎస్సీ రంజన్ రత్నకుమార్

గద్వాలజైం, జూన్ 22 : నజీలి విత్తనాలకు సంబంధించిన కేసుల విచారణ పకడ్బందీగా, పౌర దర్యక్షంగా చేపట్టాలని ఎస్సీ రంజన్ రత్నకుమార్ పోలీస్ అధికారులను ఆదేశించారు. జిల్లా పోలీస్ కార్యాలయంలో మంగళవారం నిర్వహించిన నేర సమీక్షా సమావేశంలో ఆయన మాట్లాడారు. ఆయా పోలీస్టేషన్ల పరిధిలో గత నెల నుంచి సమోదైన నజీలి విత్తనాలు, పెన్సిన్లైడ్ కేసుల వివరాలను తెలుసుకున్నారు. ఎంత మంది నిందితులపై పీడీ యాక్ట్ సమోదకు నిందితులు పంపించారని అధికారి విచారణలో ఉన్న అన్ని రకాల కేసుల విచారణను వేగవంతం చేయాలని ఆదేశించారు. నజీలి సీడ్స్ సరఫరాకు పాల్పడే వారిపై హిస్సర్ టిట్లు ఓపెన్ చేయాలని చెప్పారు. నజీలి విత్తనాల సరఫరాపై ప్రత్యేక నిఘా ఉంచాలని సూచించారు. నజీలి విత్తనాలతో మోసపయోగం రైతులకు పూట్లాడి వివరాలు తెలుసుకోవాలన్నారు. ఆయా కేసులలో విచారణ నివేదికలను పకడ్బందీగా పొందుపర్చాలని ఎన్ఐఎలకు సూచించారు. సమావేశంలో



నేర సమీక్షా సమావేశంలో మాట్లాడుతున్న ఎస్సీ రంజన్ రత్నకుమార్, హాజరైన పోలీసు అధికారులు

శంత్ డివీన్ యాదగిరి, గద్వాల సీఐ జక్కల హనుమంత, శాంతినగర్ సీఐ వెంకటేశ్వర్లు, అలంపూర్ ఇన్ చార్జ్ సీఐ చంద్రశేఖర్ పాల్గొన్నారు.

వెల్చే ఫండ్ అందజేశ

రోడ్డు ప్రమాదంలో మరణించిన కానిస్టేబుల్ రాజశేఖర్ కుటుంబానికి మంగళవారం ఎస్సీ రంజన్ రత్నకుమార్ చేతుల మీదుగా పోలీస్ వెల్చే ఫండ్ ద్వారా ఆర్థిక సాయాన్ని అందించారు. గత ఏడాది డిసెంబర్లో జరిగిన రోడ్డు ప్రమాదంలో

దంలో ఉండవల్లి కానిస్టేబుల్ రాజశేఖర్ మరణించారు. రూ.10 వేలు, టిఫ్ వెల్చే ఫండ్ నుంచి రూ. 50 వేల చెక్ ను ఆయన భార్య జానకమ్మకు ఎస్సీ అందజేశారు. ఈ సందర్భంగా ఎస్సీ మాట్లాడుతూ మరణించిన పోలీస్ సిబ్బంది కుటుంబం స్థిరీకరణపై ఆరా తీయడంతో పాటు వారికి ప్రభుత్వం నుంచి రావాల్సిన బెన్సిఫిట్ త్వరితగతిన వచ్చేలా చర్యలు తీసుకోవాలని సంబంధిత అధికారులకు సూచించారు. కార్యక్రమంలో సూప రివెంయూ సూపర్ తదితరులు పాల్గొన్నారు.

సజ్జడి విత్తనాలు పంపిణీ

మల్లకల్, జూన్ 22 : మల్లకల్ సింగిల్ విండ్ కార్యాలయంలో మంగళవారం రైతులకు సజ్జడి విత్తనాలను పంపిణీ చేశారు. కార్యక్రమానికి మల్లకల్ ఎంపీపీ రాజారెడ్డి, సింగిల్ విండ్ అధ్యక్షుడు తిమ్మారెడ్డి ముఖ్య అతిథులుగా హాజరయ్యారు. ఈ సందర్భంగా వారు మాట్లాడుతూ 30 కోట్ల టీఎన్ విత్తనాలు రూ.562, వరి పీఎస్ఆర్ రకం 25 కోట్ల రూ.838 రెండు కోట్ల కందులు రూ.186కు అందుస్తూ స్పష్టం తెలిపారు. కార్యక్రమంలో దేవాలయ చైర్మన్ ప్రహ్లాద రావు, ఎంపీటీసీ రాజు, నాయకులు వెంకటన్న, నరేందర్, మధు తదితరులు పాల్గొన్నారు.

పెట్రో ధరలు తగ్గించాలి : సీపీఎం

అయిజ టౌన్, జూన్ 22 : పెట్రోల్, డీజిల్ ధరలను తగ్గించాలని సీపీఎం జిల్లా నాయకుడు నరసింహ డిమాండ్ చేశారు. మంగళవారం అయిజ పట్టణంలోని పార్టీ కార్యాలయం ముందు నిరసన వ్యక్తం చేశారు. ఈ సందర్భంగా వారు మాట్లాడుతూ కరోనా వ్యాప్తి నేపథ్యంలో ప్రజలు తీవ్ర ఇబ్బందుల్లో ఉన్నారున్నారు. కేంద్ర ప్రభుత్వం ఆదుకోకపోగా ధరలు పెంచి ప్రజల జీవితాలతో ఆడుకుంటోందన్నారు. కార్యక్రమంలో ఈశ్వర్, అంజనేయులు, తిమ్మప్ప తదితరులు పాల్గొన్నారు.

ధరలను నియంత్రించాలి

రాజోలి, జూన్ 22 : పెట్రోల్, డీజిల్ తో పాటు నిత్యావసర సరుకుల ధరలను నియంత్రించాలని సీపీఎం జిల్లా కమిటీ సభ్యుడు విజయకుమార్ డిమాండ్ చేశారు. ఈ మేరకు మంగళవారం వారు రాజోలి తహసీల్దార్ కార్యాలయంలో వినతిపత్రం సమర్పించారు. ఈ సందర్భంగా ఆయన మాట్లాడుతూ పెంచిన ధరలను తగ్గించాలని కోరారు. కార్యక్రమంలో నాయకులు వహీద్ ఖాన్, దేవరాజు, మోహన్, వీరేష్, చంద్రశేఖర్ పాల్గొన్నారు.

కనుల పండువగా కల్యాణం



కల్యాణ వేడుక నిర్వహిస్తున్న పురోహితుడు

రాజోలి, జూన్ 22 : మండల కేంద్రమైన రాజోలిలో వైకుంఠ నారాయణస్వామి కల్యాణోత్సవాన్ని మంగళవారం కనుల పండువగా నిర్వహించారు. అలయ కమిటీ ఆధ్వర్యంలో ఉదయం స్వామి వారికి అభిషేకం, ప్రత్యేక పూజలు నిర్వహించారు. మధ్యాహ్నం 1.05 గంటలకు అలయ ప్రాంగణంలో శ్రీదేవి, భూదేవి, లక్ష్మీ దేవి సమేత స్వామి వారి కల్యాణం నిర్వహించారు. అనంతరం భక్తులకు అన్నదానం చేశారు. కార్యక్రమంలో కమిటీ చైర్మన్ కోటకొండ శ్రీనివాసులు, సర్పంచ్ వెంకటేశ్వరమ్మ, ఉప సర్పంచు గోపాల్, అలయ కమిటీ సభ్యులు పాల్గొన్నారు.

‘ప్రజల సౌకర్యాన్ని దృష్టిలో

ఉంచుకోవాలి’

అయిజ టౌన్, జూన్ 22 : ప్రజల సౌకర్యాన్ని దృష్టిలో ఉంచుకుని అలంపూర్ చౌరస్తాలోనే వంద పడకల హాస్పిటల్ నిర్మించాలని అయిజ సింగిల్ విండ్ ఆధ్వర్యం మధు సూదనరెడ్డి అన్నారు. ఎమ్మెల్యే కౌన్స్ కార్యాలయంలో మంగళవారం గ్రంథాలయ సంస్థ చైర్మన్ విష్ణువర్ధన్ రెడ్డితో కలిసి ఎమ్మెల్యే అబ్రహంకు వినతిపత్రాన్ని సమర్పించారు. ఈ సందర్భంగా వారు మాట్లాడుతూ అలంపూర్ చౌరస్తాలో నిర్మిస్తే ఏడు మండలాల ప్రజలకు వైద్యసేవలు అందుతాయన్నారు. కార్యక్రమంలో మునిసిపల్ చైర్మన్ దేవన్న, కౌన్సిలర్లు, రాజెమ్మ, శ్రీరాములు, టీఆర్ఎస్ నాయకులు ప్రకాష్ గౌడ్, టాగూర్ కృష్ణ, నరసింహారెడ్డి, జమాలీ, మల్లికార్జున్ తదితరులు పాల్గొన్నారు.

‘అలంపూర్ చౌరస్తాలోనే ఆసుపత్రి’

రాజోలి, జూన్ 22 : అలంపూర్ చౌరస్తాలోనే వంద పడకల ఆసుపత్రిని నిర్మించాలని టీఆర్ఎస్ రాజోలి మండల సీనియర్ నాయకుడు సతానియేలు అన్నారు. రాజోలి ఎంపీడీవో కార్యాలయంలో మంగళవారం నిర్వహించిన విలేజరుల సమావేశంలో ఆయన మాట్లాడారు. చౌరస్తాలో ఆసుపత్రిని నిర్మిస్తే అలంపూర్, ఉండవెల్లి, మానవపాడు, వడ్డేపల్లి, రాజోలి, ఇటీవ్కాల, అయిజ మండలాల ప్రజలకు అందుబాటులో ఉంటుందని తెలిపారు. కార్యక్రమంలో ఎంపీటీసీ షాషాపతి, సర్పంచులు నవారి, తిరుమల్ రెడ్డి, సీనియర్ నాయకుడు తనగల సీతారామిరెడ్డి, గంగిరెడ్డి, మూగన్న, కోఆప్షన్ సభ్యుడు నిషాక్ పాల్గొన్నారు.

‘మునిసిపల్ కార్మికులకు

కనీస వేతనం ఇవ్వాలి’

గద్వాల టౌన్, జూన్ 22 : మునిసిపాలిటీలో పని చేసే కార్మికులకు జీత నెంబర్ 60 ప్రకారం రూ.19 వేలు కనీస వేతనం ఇవ్వాలని, దాని ఇధారలని 30 శాతం ఫిట్ మెంట్ అందించాలని తెలంగాణ ప్రగతిశీల మునిసిపల్ వర్క్స్ యూనియన్ (ఇఎఫ్డీయూ అనుబంధం) రాష్ట్ర కౌషాధికారి మహేశ్ కుమార్ కోరారు. మునిసిపల్ కార్యాలయం వద్ద మంగళవారం నిర్వహించిన నిరసన ప్రదర్శనలో ఆయన మాట్లాడారు. మునిసిపాలిటీ వార్డు ఆదాయాన్ని బడ్జెట్ ఫిట్ మెంట్ అమలు చేయాలని మెంట్ పెట్టడం కార్మికులను మోసనందడమవుతున్నారని అనంతరం మునిసిపల్ కమిషనర్ శ్రీనివాసరెడ్డికి వినతిపత్రం ఇచ్చారు. కార్యక్రమంలో యూనియన్ ఉపాధ్యక్షుడు డిఎం శ్రీను, సహాయ కార్యదర్శి శ్రీహరి, నూరాకర్, వంశీ, మన్యం, అనంద్ పాల్గొన్నారు.

చేనేత కార్మికులను ఆదుకోవాలి

గద్వాల టౌన్, జూన్ 22 : కరోనా కష్ట కాలంలో తమను ఆదుకునేందుకు ప్రభుత్వం ముందుకు రావాలని గద్వాల చేనేత కార్మికులు కోరారు. పట్టణంలోని ఎమ్మెల్యే కౌన్స్ కార్యాలయంలో మంగళవారం ఎమ్మెల్యే బండ్ల కృష్ణ మోహన్ రెడ్డిని కలిసి వినతి పత్రం అందించారు. చేనేత కార్మికులు తీసుకున్న బ్యాంకు రుణాలను మాఫీ చేసేలా ప్రభుత్వానికి విన్నవించాలన్నారు. ఈ విషయాన్ని ముఖ్యమంత్రి కేసీఆర్, మునిసిపల్ శాఖ మంత్రి కేటీఆర్ల దృష్టికి తీసుకెళ్లి తన వంతు ప్రయత్నం చేస్తామని ఎమ్మెల్యే వారికి హామీ ఇచ్చారు. కార్యక్రమంలో కౌన్సిలర్ శ్రీమన్నారాయణ, చిన్ననాగరాజు, డిమోరీ, సురేంద్ర, వెంకటేశ్, సీలి శంకర్ పాల్గొన్నారు.

సిక్కిరియల్ అధికారికి

గ్లోబల్ టీచర్ పురస్కారం

గద్వాల, జూన్ 22 (ఆంధ్రజ్యోతి) : గద్వాలలో సిక్కిరియల్ అధికారి డాక్టర్ జగదీశ్వరయ్యకు గ్లోబల్ టీచర్ పురస్కారం లభించింది. ఈ అవార్డును మంగళవారం కలెక్టర్ శ్రుతి ఓర్పూ జగదీశ్వరయ్యకు అందించారు. ప్రతి సంవత్సరం ప్రత్యాక సంస్థ ఏకేసీ సంస్థ గ్లోబల్ టీచర్ పురస్కారాలను అందిస్తుంది. అందుకు ఈ ఏడాది రాష్ట్రం నుంచి 16 మంది ఉపాధ్యాయులను ఎంపిక చేసింది. పాఠశాలలో చౌరాలిక వసతులు, బడిలో పిల్లలను చేర్చించడం, కంప్యూటర్ బోధనకు సహకారం అందించడం తదితర కార్యక్రమాలలో పాలుపంచుకున్న జగదీశ్వరయ్యకు ఈ అవార్డును ఎంపిక చేశారు. ఈ అవార్డును ప్రతి సంవత్సరం డిల్లీలో అందిస్తారు. కానీ కరోనా వ్యాప్తి నేపథ్యంలో ఆవార్డును కలెక్టర్ కు పంపించారు.